

Title: Need to open more wheat procurement centres by the Food Corporation of India (FCI) and to increase the minimum support prices (MSP) of wheat.

प्रो. एस.पी.सिंह बघेल (जलेशर) : उपाध्यक्ष महोदय, मैं आपके माध्यम से सरकार का ध्यान गेहूँ के किसान के संदर्भ में भारतीय खाद्य निगम और उत्तर प्रदेश की ओर आकर्षित करना चाहूंगा।

महोदय, उत्तर प्रदेश में गेहूँ की लगभग 80 से 90 प्रतिशत बटाई, मढ़ाई और कटाई हो चुकी है और किसान का 90 प्रतिशत गेहूँ घर में आ चुका है। शादी-ब्याह का मौसम है और किसान को रुपयों की आवश्यकता है। जो छोटे किसान होते हैं, वे गेहूँ बेचकर अपना गुज़ारा करते हैं। भारत सरकार ने गेहूँ का समर्थन मूल्य 610 रुपये से बढ़ाकर 620 रुपये कर दिया है लेकिन केवल 10 रुपये ही बढ़ाया है। मेरा कहना है कि डीज़ल के दाम बढ़ गए, खाद के दाम बढ़ गए, डीएपी और यूरिया के दाम बढ़ गए, कीटनाशक दवाओं के दाम बढ़ गए, पानी का दाम भी बढ़ गया, बिजली महंगी हो गई, लेकिन गेहूँ के समर्थन मूल्य में केवल 10 रुपये बढ़ाए हैं।

MR. CHAIRMAN: Prof. S.P. Singh Baghel, you have made your point. There are other Members who want to raise their problems also.

...(Interruptions)

प्रो. एस.पी.सिंह बघेल : मेरा निवेदन है कि गेहूँ का समर्थन मूल्य बढ़ाया जाए और जो गेहूँ का समर्थन मूल्य 620 रुपये प्रति क्विंटल है, उसके लिए भी क्रय केन्द्र नहीं खुले हैं। गेहूँ की खरीद नहीं हो पा रही है और उत्तर प्रदेश में 550 रुपये प्रति क्विंटल के भाव से गेहूँ मारा-मारा फिर रहा है, चाहे जितना खरीद लो। 70 रुपये प्रति क्विंटल के हिसाब से गेहूँ का किसान ठगा जा रहा है। 630 रुपए में व्यापारी खरीद रहा है और किसान को 550 रुपए प्रति क्विंटल एफ.सी.आई. की खरीद में पड़ रहे हैं क्योंकि 5 किलो से 15 किलो गेहूँ गुणवत्ता के रूप में प्रति क्विंटल एफ.सी.आई. द्वारा काटा जा रहा है। **वे। (व्यवधान)**

MR. CHAIRMAN : Please resume your seat now.

प्रो. एस.पी.सिंह बघेल : महोदय, आपको मालूम ही है कि इस बार गेहूँ पतला हुआ है क्योंकि बारिश कम हुई है। इस बार गेहूँ की क्वालिटी इनफ़ीरियर है। मेरा आग्रह है कि पर्याप्त मात्रा में गेहूँ के क्रय केन्द्र खोले जाएं और किसानों का सारा गेहूँ खरीदा जाए। **वे। (व्यवधान)**

MR. CHAIRMAN: You have made your point very well. Do not elaborate it further.

प्रो. एस.पी.सिंह बघेल : महोदय, मेरे लोक सभा क्षेत्र जलेशर, सादाबाद, नदौली आदि सभी विकास खंडों में जितने क्रय केन्द्र खोले जाने चाहिए उतने क्रय केन्द्र अभी तक नहीं खोले गए हैं। मेरा आग्रह है कि सभी विकास खंडों में और क्रय केन्द्र खोले जाएं और किसान का सारा गेहूँ क्रय किया जाए। **वे। (व्यवधान)**

सभापति महोदय : श्री बघेल कृपया बैठिए। अब यदि आप अपना भाग जारी रखेंगे, तो रिकॉर्ड पर नहीं जाएगा।

(Interruptions) *

श्रीमती कान्ति सिंह (बिक्रमगंज) : सभापति महोदय, किसानों को उनकी उपज का लाभकारी मूल्य मिल सके, इसलिए क्रय केन्द्र खोला जाना बहुत जरूरी है। किसान तो वैसे ही बर्बाद हो रहा है और यदि उनकी उपज को नहीं खरीदा जाएगा तो वह और बर्बाद हो जाएगा। **वे। (व्यवधान)**

सभापति महोदय : श्रीमती कान्ति सिंह, कृपया आप बैठिए।